



၈၈မျိုးဆက်ညီနောင်ပါတီ

THE 88 GENERATION BROTHERHOOD PARTY

ပါတီဖွဲ့စည်းပုံအခြေခံစည်းမျဉ်း

၂၀၂၀ ပြည့်နှစ်၊ ဖေဖော်ဝါရီလ  
ရန်ကုန်မြို့။

# မာတိကာ

စဉ်	အခန်း	အကြောင်းအရာ	စာမျက်နှာ
၁။	(၁)	ပါတီအမည်	၂
၂။	(၂)	အဓိဋ္ဌာန်	၂
၃။	(၃)	ပါတီမူဝါဒသဘောထား	၂
၄။	(၄)	ရည်ရွယ်ချက်	၅
၅။	(၅)	လုပ်ငန်းစဉ်	၆
၆။	(၆)	အခြေခံမူ	၇
၇။	(၇)	ပါတီဝင်များ၏ ကျင့်ဝတ်	၉
၈။	(၈)	တာဝန်ဝတ္တရားများ	၁၀
၉။	(၉)	ပါတီဝင်ဖြစ်ခြင်း၊ ပါတီဝင်အဖြစ်မှ ရပ်စဲခြင်း နှင့် ပါတီတာဝန်မှ ရပ်စဲခြင်း	၁၂
၁၀။	(၁၀)	ပါတီဖွဲ့စည်းတည်ဆောက်ပုံ	၁၆
၁၁။	(၁၁)	ပါတီရေးရာလုပ်ငန်းစဉ်များ	၁၉
၁၂။	(၁၂)	ခေါင်းဆောင်မှု	၂၀
၁၃။	(၁၃)	ဗဟိုအလုပ်အမှုဆောင်ကော်မတီ၊ ဗဟိုကော်မတီ နှင့် နိုင်ငံလုံးဆိုင်ရာညီလာခံကော်မတီ	၂၂
၁၄။	(၁၄)	တာဝန်ပေးအပ်ခြင်း နှင့် ရွေးကောက်တင်မြှောက်ခြင်း	၂၄
၁၅။	(၁၅)	အစည်းအဝေးများ	၂၄
၁၆။	(၁၆)	ရုံးလုပ်ငန်း	၂၅
၁၇။	(၁၇)	ပါတီရန်ပုံငွေ	၂၇
၁၈။	(၁၈)	ပါတီပိုင် ရန်ပုံငွေ၊ ငွေကြေး၊ ပစ္စည်းများ ထိန်းသိမ်းခြင်း နှင့် သုံးစွဲခြင်း	၂၈
၁၉။	(၁၉)	ပါတီစာရင်း စစ်ဆေးခြင်း	၂၉
၂၀။	(၂၀)	ပါတီအလံ နှင့် တံဆိပ်	၂၉
၂၁။	(၂၁)	ပါတီဆောင်ပုဒ်	၃၁
၂၂။	(၂၂)	ဖွဲ့စည်းပုံအခြေခံစည်းမျဉ်း ပြင်ဆင်ခြင်း	၃၁
၂၃။	(၂၃)	အထွေထွေ	၃၂

\*\*\*\*\*

၈၈ မျိုးဆက်ညီနောင်ပါတီ  
ပါတီဖွဲ့စည်းပုံ အခြေခံစည်းမျဉ်း

အခန်း (၁)

ပါတီအမည်

- ၁။ ပါတီ၏အမည်မှာ ၈၈မျိုးဆက်ညီနောင်ပါတီ THE 88 GENERATION BROTHERHOOD PARTY ဖြစ်သည်။

အခန်း (၂)

အဓိဋ္ဌာန်

- ၂။ ပြည်ထောင်စုသမ္မတမြန်မာနိုင်ငံတော်တွင် “စစ်မှန်သည့် ဖက်ဒရယ် ပြည်ထောင်စုစနစ် ကျင့်သုံးခြင်း၊ လုံးဝ လွတ်လပ်သည့် အချုပ်အခြာ အာဏာ ပိုင်စိုးမှုရှိခြင်း နှင့် စစ်မှန်သည့် ပါတီစုံဒီမိုကရေစီစနစ်နှင့် ဈေး ကွက်စီးပွားရေးစနစ် ကျင့်သုံးခြင်း”တည်းဟူသော ဝိသေသလက္ခဏာ များ နှင့် ငြိမ်းချမ်းသာယာပြီး တိုးတက်ဖွံ့ဖြိုးသည့် လူနေမှုဘဝကို ပိုင် ဆိုင်ခွင့် ရှိသော ခေတ်မီနိုင်ငံ ဖြစ်ပေါ်ရေးအတွက် နိုင်ငံသားအားလုံး နှင့် အတူ ပူးပေါင်း ဆောင်ရွက်သွားမည်ဟု အဓိဋ္ဌာန် ပြုပါသည်။

အခန်း (၃)

ပါတီမူဝါဒသဘောထား

- ၃။ “နိုင်ငံတော်အာဏာအရပ်ရပ်သည် နိုင်ငံသားများထံမှ ဆင်းသက်ရ မည်”ဟူသော မူကို အခြေခံ၍ အမျိုးသားနိုင်ငံရေးဖြင့် စစ်မှန်သော ဒီမိုကရေစီနိုင်ငံ ဖြစ်ပေါ်ရေး ကို ဦးတည်သည်။



- ၄။ မတူကွဲပြား ခြားနားသည့် သဘောထားအလျောက် နိုင်ငံရေးပါတီများ လွတ်လပ်စွာ ထူထောင်ခွင့် ရှိပြီး တန်းတူညီမျှ ပါဝင်ယှဉ်ပြိုင်၍ နိုင်ငံတော်အာဏာကို ရယူကျင့်သုံးခွင့် ရှိသော စစ်မှန်သည့် ပါတီစုံ ဒီမိုကရေစီစနစ် ကျင့်သုံးသည့် နိုင်ငံတော် ဖြစ်ပေါ်ရေးကို ဦးတည်သည်။
- ၅။ “လွတ်လပ်ခြင်း၊ တရားမျှတခြင်း၊ ညီမျှခြင်း”တည်းဟူသော ‘လောကပါလတရားများ’နှင့်အညီ နိုင်ငံတော်နှင့် သက်ဆိုင်သည့် အရေးကိစ္စတိုင်းတွင် နိုင်ငံသားတိုင်းသည် ကာယ၊ ဉာဏ၊ ဝိရိယ စွမ်းအာအလျောက် တန်းတူ ညီမျှ အခွင့်အရေး ရှိသည့် လူနေမှုဘဝ ဖြစ်ပေါ်ရေးကို ဦးတည်သည်။
- ၆။ “အများစု၏ သဘောဆန္ဒကို အနည်းစုက လေးစားလိုက်နာခြင်း၊ အနည်းစု၏ ဆန္ဒသဘောထားကို အများစုက တန်ဖိုးထား အသိအမှတ်ပြုခြင်း”တည်း ဟူသော စစ်မှန်သည့် ဒီမိုကရေစီကျင့်စဉ် အားကောင်းသည့် လူနေမှုဘဝ ဖြစ်ပေါ်ရေးကို ဦးတည်သည်။
- ၇။ “ပြည့်အင်အားသည် ပြည်သူလူထု၏ လက်ဝယ်တွင် အစဉ်အမြဲ ရှိသည်”ဟူသည့် ဆောင်ပုဒ်အတိုင်း လုံးဝလွတ်လပ်ပြီး အချုပ်အခြာအာဏာ ပိုင်စိုးသော ဖက်ဒရယ်ဒီမိုကရေစီနိုင်ငံတော် အဖြစ် ထာဝစဉ် ရပ်တည်နိုင်ရေးကို ဦးတည်သည်။
- ၈။ နိုင်ငံသားတိုင်း ပြည်ထောင်စုစိတ်ဓာတ်၊ နိုင်ငံနှင့်နိုင်ငံသားများ၏ အကျိုးကို လိုလားသော စိတ်ဓာတ်များ သက်ဝင်ရှင်သန်သော အမျိုးသားစိတ်ဓာတ် အားကောင်းသည့် လူနေမှုဘဝ ဖြစ်ပေါ်ရေးကို ဦးတည်သည်။
- ၉။ နိုင်ငံသားတိုင်း လိင်ကွဲပြားခြားနားမှုကြောင့် တန်းတူညီမျှ အခွင့်အရေး ခံစားခွင့် ရရှိရေးကို ထိခိုက်မှု မရှိစေရန် အာမခံချက် ပေးနိုင်သည့် လူနေမှုဘဝဖြစ်ပေါ်ရေးကို ဦးတည်သည်။
- ၁၀။ နိုင်ငံသားတိုင်း မင်းမဲ့စရိုက်ဖြင့် အကြမ်းဖက်ခံရခြင်းမှ လုံခြုံမှု အာမခံချက်များ ရရှိနိုင်သည့် လူနေမှု ဘဝဖြစ်ပေါ်ရေးကို ဦးတည်သည်။

- ၁၁။ “ကာယဗလ၊ ဉာဏဗလ၊ စာရိတ္တဗလ၊ ဝိတ္တဗလ၊ ဘောဂဗလ”တည်းဟူသော “ဗလငါးတန်” ဖွံ့ဖြိုးရေးကို ရှေးရှု၍ နိုင်ငံသားတိုင်း စာတတ်မြောက်ပြီး ပညာရည် မြင့်မားသော လူနေမှုဘဝ ဖြစ်ပေါ်ရေးကို ဦးတည်သည်။
- ၁၂။ နိုင်ငံသားတိုင်း ကျန်းမာကြံ့ခိုင်ရေးကို အာမခံချက်ပေးနိုင်သည့် ကျန်းမာရေး စောင့်ရှောက်မှုကောင်းမွန်သော လူနေမှုဘဝ ဖြစ်ပေါ်ရေးကို ဦးတည်သည်။
- ၁၃။ နိုင်ငံသားတိုင်း ပုဂ္ဂလိကစီးပွားရေးကို ပြည်တွင်း ပြည်ပ နှစ်ဌာနလုံးတွင် လွတ်လပ်စွာ လုပ်ကိုင်ခွင့် ရှိသော စစ်မှန်သည့် ဈေးကွက်စီးပွားရေးစနစ် ကျင့်သုံးသော လူနေမှုဘဝ ဖြစ်ပေါ်ရေးကို ဦးတည်သည်။
- ၁၄။ လယ်ယာ၊ သားငါး နှင့် စက်မှုလက်မှု စသည့် ကုန်ထုတ်လုပ်ငန်းများတွင် ခေတ်မီ နည်းပညာများ ကျယ်ပြန့်စွာ အသုံးပြုနိုင်သော လူနေမှုဘဝ ဖြစ်ပေါ်ရေးကို ဦးတည်သည်။
- ၁၅။ နိုင်ငံသားအားလုံး၏ လူနေမှုအဆင့်အတန်းကို မြင့်မားလာစေပြီး ဖွံ့ဖြိုး တိုးတက်သော နိုင်ငံတော် ဖြစ်ပေါ်လာစေရေးကို ဦးတည်သည်။
- ၁၆။ နိုင်ငံသားအားလုံး၏ အခြေခံ လူ့အခွင့်အရေးများကို အာမခံချက် ပေးနိုင်သည့် လူနေမှုဘဝ ဖြစ်ပေါ်ရေးကို ဦးတည်သည်။
- ၁၇။ နိုင်ငံသားတိုင်း ဥပဒေရှေ့မှောက်၌ တန်းတညီမျှ အခွင့်အရေး ရှိစေရေးကို အာမခံချက် ပေးနိုင်သည့် လူနေမှုဘဝ ဖြစ်ပေါ်ရေးကို ဦးတည်သည်။
- ၁၈။ နိုင်ငံသားတိုင်း လွတ်လပ်စွာ ပရိယေသန ရှာဖွေစားသောက်နိုင်ပြီး၊ စားဝတ်နေရေး ပြေလည်ရေးအတွက် အလုပ်အကိုင် အခွင့်အလမ်း ကောင်းများ ရရှိရေးကို အာမခံချက် ပေးနိုင်သည့် လူနေမှုဘဝ ဖြစ်ပေါ်ရေးကို ဦးတည်သည်။



- ၁၉။ နိုင်ငံသားတိုင်း လွတ်လပ်စွာ အိမ်ရာထူထောင် အခြေချနေထိုင်ရေးကို အာမခံချက်ပေးနိုင်သည့် လူနေမှုဘဝ ဖြစ်ပေါ်ရေးကို ဦးတည်သည်။
- ၂၀။ နိုင်ငံသားတိုင်း လွတ်လပ်စွာ ကိုးကွယ် ယုံကြည်ခွင့် ကျင့်သုံးရေးကို အာမခံချက် ပေးနိုင်သည့် လူနေမှုဘဝ ဖြစ်ပေါ်ရေးကို ဦးတည်သည်။
- ၂၁။ နိုင်ငံသားတိုင်း လွတ်လပ်စွာ ဆန္ဒ သဘောထား ထုတ်ဖော်ပိုင်ခွင့်၊ လွတ်လပ်စွာ ရေးသား ပုံနှိပ် ထုတ်ဝေခွင့် စသည့် ဒီမိုကရေစီအခွင့် အရေးများကို အာမခံချက် ပေးနိုင်သည့် လူနေမှုဘဝ ဖြစ်ပေါ်ရေးကို ဦးတည်သည်။
- ၂၂။ ဒေသဆိုင်ရာအဖွဲ့အစည်းများ၊ နိုင်ငံတကာအဖွဲ့အစည်းများ၊ ပြည်ပနိုင်ငံများ၏ အစိုးရအဖွဲ့များ၊ ကုလသမဂ္ဂဆိုင်ရာ အဖွဲ့အစည်းများနှင့် လွတ် လပ်၍ အဓိပ္ပါယ်ရှိပြီး အကျိုးရှိသော လက်တွေ့ကျသည့် ဆက်ဆံရေးစနစ် ကျင့်သုံးခြင်းဖြင့် နိုင်ငံတကာနှင့် ရင်ဘောင်တန်းနိုင်သည့် မြန်မာ့လူနေမှုဘဝ ဖြစ်ပေါ်ရေးကို ဦးတည်သည်။

အခန်း (၄)  
ရည်ရွယ်ချက်

- ၂၃။ ပါတီသည်
- (က) လက်နက်ကိုင်ပဋိပက္ခ အမြစ်ပြတ် ချုပ်ငြိမ်းရေး နှင့် ပြည်တွင်း ငြိမ်းချမ်းရေး၊
  - (ခ) ပြည်ထောင်စု မပြိုကွဲရေး၊
  - (ဂ) တိုင်းရင်းသား စည်းလုံးညီညွတ်မှု မပြိုကွဲရေး၊
  - (ဃ) အချုပ်အခြာအာဏာ တည်တံ့ ခိုင်မြဲရေး၊
  - (င) ပါတီစုံဒီမိုကရေစီစနစ်၊ ဈေးကွက်စီးပွားရေးစနစ် ရှင်သန် ထွန်းကားရေး၊
  - (စ) “လွတ်လပ်ခြင်း၊ တရားမျှတခြင်း၊ ညီမျှခြင်း”တည်းဟူသော လောကပါလတရားများ ထွန်းကားရေး၊

(ဆ) ပြည်ထောင်စုစိတ်ဓာတ်၊ အမျိုးသားရေးစိတ်ဓာတ်နှင့် ဒီမိုကရေစီရေး စိတ်ဓာတ်များကို အခြေခံ၍ ဖွံ့ဖြိုးတိုးတက်သည့် ခေတ်မီနိုင်ငံ ထူထောင်ရေး စသည့် ရည်ရွယ်ချက်များ ထားရှိသည်။

အခန်း (၅)  
လုပ်ငန်းစဉ်

၂၄။ ပါတီသည် နိုင်ငံတော်က ကျင့်သုံးသော

- (က) နိုင်ငံရေးစနစ်၊
  - (ခ) စီးပွားရေးစနစ်၊
  - (ဂ) စစ်ရေးနှင့် ကာကွယ်ရေးစနစ်၊
  - (ဃ) ဥပဒေပြုရေးစနစ်၊
  - (င) အုပ်ချုပ်ရေးစနစ်၊
  - (စ) တရားစီရင်ရေးစနစ်၊
  - (ဆ) ပညာရေးစနစ်၊
  - (ဇ) ကျန်းမာရေးစောင့်ရှောက်မှုစနစ်၊
  - (ဈ) မြေယာစနစ်၊
  - (ည) ငွေကြေးစနစ်၊
  - (ဋ) သဘာဝပတ်ဝန်းကျင်ထိန်းသိမ်းရေးစနစ်၊
  - (ဌ) သဘာဝဘေးအန္တရာယ် တားဆီးကာကွယ်ရေးစနစ်၊
  - (ဍ) ရာသီဥတုပြောင်းလဲမှု ထိန်းချုပ်ရေးစနစ်
- တို့ကို အစဉ်အမြဲ လွတ်လပ်စွာ ရှင်သန် တိုးတက် ခေတ်မီနေစေရန် စီမံ ဆောင်ရွက်မည်။

၂၅။ ပါတီသည် နိုင်ငံတော် ဖွံ့ဖြိုးရေးနှင့် ခေတ်မီရေးအတွက်

- (က) ရင်းနှီးမြှုပ်နှံမှုလုပ်ငန်း၊
- (ခ) ကုန်ထုတ်လုပ်မှုလုပ်ငန်း၊

- (၁) စွမ်းအင်ထုတ်လုပ်မှုလုပ်ငန်း၊
  - (ဃ) ကုန်သွယ်မှုလုပ်ငန်း၊
  - (င) ဝန်ဆောင်မှုလုပ်ငန်း၊
  - (စ) သတင်းအချက်အလက်နှင့် ဆက်သွယ်ရေးလုပ်ငန်း၊
  - (ဆ) လမ်းပန်းဆက်သွယ်ရေးနှင့် သယ်ယူပို့ဆောင်ရေးလုပ်ငန်း၊
  - (ဇ) နိုင်ငံခြားခရီးသွားလုပ်ငန်း၊
  - (ဈ) ပြည်ပမှ တိုက်ရိုက်ရင်းနှီးမြှုပ်နှံမှုလုပ်ငန်း
- တို့နှင့် ပတ်သက်၍ နှစ်တို နှစ်ရှည် စီမံကိန်းများ ချမှတ်၍ စနစ်တကျ အကောင်အထည် ဖော်မည်။

၂၆။ ပါကီစတန် နိုင်ငံသားများ၏ လွတ်လပ်ခွင့်များ အစဉ်အမြဲ ရှင်သန်နေစေရေးကို ရှေးရှု၍

- (က) တိုင်းရင်းသားလူမျိုးများ၏ ဘာသာစကား၊ စာပေ၊ ယဉ်ကျေးမှုနှင့် သက်ဆိုင်သော အဖွဲ့အစည်းများ၊
  - (ခ) လူထုလူတန်းစားနှင့် သက်ဆိုင်သော အဖွဲ့အစည်းများ၊
  - (ဂ) လူမှုရေးနှင့် သက်ဆိုင်သော အဖွဲ့အစည်းများ၊
  - (ဃ) ဘာသာရေးနှင့် သက်ဆိုင်သော အဖွဲ့အစည်းများ၊
  - (င) စီးပွားရေးနှင့် သက်ဆိုင်သော အဖွဲ့အစည်းများ၊
  - (စ) အားကစားနှင့် သက်ဆိုင်သော အဖွဲ့အစည်းများ
- တို့ကို လွတ်လပ်စွာ ဖွဲ့စည်း ထူထောင်နိုင်ရေးအတွက် အားပေးဆောင်ရွက်သွားမည်။

### အခန်း (၆)

#### အခြေခံမူ

၂၇။ ပါတီသည် နိုင်ငံတော်၊ နိုင်ငံသားနှင့် ပါတီ၏ အရေးကိစ္စများကို ဆောင်ရွက်ရာတွင် လူ့ဂုဏ်သိက္ခာ ကင်းမဲ့ခြင်း၊ အများပြည်သူ၏ ကိုယ်ကျင့်



သိက္ခာကို ထိခိုက်စေခြင်း မဖြစ်ပေါ်စေရန် အစဉ်အမြဲ သတိပြု ရှောင်ကြဉ်သည်။

၂၈။ ပါတိသည် နိုင်ငံတော်နှင့် နိုင်ငံသားများ၏ ယဉ်ကျေးမှု၊ ဓလေ့ထုံးတမ်း အစဉ်အလာကောင်းများကို မပျက်ပြားစေဘဲ ဒီမိုကရေစီအခွင့်အရေးများ၊ အခြေခံ လူ့အခွင့်အရေးများကို ပြည့်ပြည့်ဝဝ ကျင့်သုံးနိုင်ပြီး ငြိမ်းချမ်းစွာ ဖြစ်ပေါ်တိုးတက်ရေး နည်းလမ်းကို စောင့်ထိန်းလိုက်နာ ကျင့်သုံးသည်။

၂၉။ ပါတိသည် လူအုပ်စုဝါဒ၊ မင်းမဲ့ဝါဒ၊ ပုဂ္ဂိုလ်ရေးကိုးကွယ်မှုဝါဒ၊ ဂိုဏ်းဂဏဝါဒ၊ အကြမ်းဖက်ဝါဒ၊ လူမျိုးရေး အစွန်းရောက်ဝါဒ၊ ဘာသာရေး အစွန်းရောက်ဝါဒ တို့ကို ဆန့်ကျင်ပြီး နိုင်ငံတော်နှင့် နိုင်ငံသားများ၏ အကျိုးသက်သက်ကိုသာ ရှေးရှု ဆောင်ရွက်သော နိုင်ငံရေးကျင့်စဉ်ကို စောင့်ထိန်း လိုက်နာ ကျင့်သုံးသည်။

၃၀။ ပါတိသည် “တိုင်းရင်းသားလူမျိုးများ ငြိမ်းချမ်းစွာ စုပေါင်းနေထိုင်ခြင်း၊ လုံးဝ လွတ်လပ်ပြီး အချုပ်အခြာအာဏာ ပိုင်စိုးခြင်း၊ ပါတီစုံဒီမိုကရေစီစနစ် နှင့် ဈေးကွက်စီးပွားရေးစနစ် ကျင့်သုံးခြင်း”တည်း ဟူသော ဝိသေသလက္ခဏာများ မပျောက်မပျက် ထာဝစဉ် ရှင်သန် လှုပ်ရှားသက်ဝင်နေသည့် နိုင်ငံတစ်နိုင်ငံ အဖြစ် ဂုဏ်သိက္ခာရှိရှိ ရပ်တည်ရေးလမ်းစဉ်ကို စောင့်ထိန်း လိုက်နာ ကျင့်သုံးသည်။

၃၁။ ပါတိသည် “အများစု၏ ဆန္ဒသဘောထားကို အနည်းစုက လေးစားလိုက်နာခြင်း၊ အနည်းစု၏ ဆန္ဒသဘောထားကို အများစုက တန်ဖိုးထား အသိအမှတ်ပြုခြင်း”တည်းဟူသော စစ်မှန်သည့် ဒီမိုကရေစီကျင့်စဉ်ကို အစဉ်အမြဲ စောင့်ထိန်း လိုက်နာ ကျင့်သုံးသည်။

၃၂။ ပါတိသည် နိုင်ငံတော်၊ နိုင်ငံသားနှင့် ပါတီရေးရာကိစ္စများကို ဆောင်ရွက်ရာတွင် ‘လွတ်လပ်ခြင်း၊ တရားမျှတခြင်း၊ ညီမျှခြင်း’တည်းဟူသော ‘လောကပါလတရားများနှင့်အညီ နိုင်ငံသားတိုင်း ကာယ၊ ဉာဏ၊ ဝိရိယ

စွမ်းအားအလျောက် တန်းတူရည်တူ အခွင့်အရေးရှိသည့် လမ်းစဉ်ကို စောင့်ထိန်း လိုက်နာ ကျင့်သုံးသည်။

၃၃။ ပါတီ၏ သဘောထားဟူသမျှသည် ပါတီဝင်တို့၏ ဆန္ဒကို ထင်ဟပ် သည်။

### အခန်း (၇) ပါတီဝင်များ၏ ကျင့်ဝတ်

၃၄။ ပါတီဝင်တိုင်းသည်

- (က) နိုင်ငံတော်၊ နိုင်ငံသားများနှင့် ပါတီအပေါ်တွင် သစ္စာရှိခြင်း။
- (ခ) နိုင်ငံတော်၏ လွတ်လပ်ရေးနှင့် အချုပ်အခြာအာဏာကို ကာ ကွယ် စောင့်ရှောက်ခြင်း။
- (ဂ) တိုင်းရင်းသားအားလုံး ရင်းနှီးချစ်ကြည်ရေးနှင့် ပြည်ထောင်စု ကြီး အခွန်ရှည်ကြာစွာ တည်တံ့ ခိုင်မြဲရေးကို ထိန်းသိမ်း ကာ ကွယ် စောင့်ရှောက်ခြင်း။
- (ဃ) နိုင်ငံသားများ၏ အခြေခံလူ့အခွင့်အရေးနှင့် ဒီမိုကရေစီအခွင့် အရေးများ အားပေး မြှင့်တင် ကာကွယ်စောင့်ရှောက်ခြင်း။
- (င) အမျိုး ဘာသာ သာသနာနှင့် နိုင်ငံတော်၏ အကျိုးကို အာပေး မြှင့်တင် ကာကွယ် စောင့်ရှောက်သည့် အမျိုးသားရေးစိတ် ဓာတ် အစဉ်အမြဲ ထားရှိ မွေးမြူခြင်း။
- (စ) မြန်မာ့ယဉ်ကျေးမှု ထုံးတမ်းစဉ်လာများကို မပျောက်ပျက်စေရန် ထိန်းသိမ်း စောင့်ရှောက်ခြင်း။
- (ဆ) ဒီမိုကရေစီကျင့်စဉ်ကို သက်ဝင်ယုံကြည်လိုက်နာကျင့်သုံးခြင်း တို့ကို ကျင့်ဝတ်အဖြစ် လေးစားစွာ လိုက်နာ စောင့်ထိန်း ကျင့်သုံးသည်။

၃၅။ ပါတီဝင်တိုင်းသည်

- (က) ပါတီဝင်အချင်းချင်း ရိုင်းပင်းကူညီမှု၊ စာနာထောက်ထားမှု၊ လေး စား တန်ဖိုးထားမှု၊ သည်းခံခွင့်လွှတ် သဘောထားကြီးမှု အစရှိ



သည့် အထွေထွေ သဟဇာတဖြစ်ရေးကို ရှေးရှုသော လုပ်  
ဖော်ကိုင်ဖက်စိတ် ထားရှိ မွေးမြူခြင်း။

- (ခ) တည်ဆဲ ဥပဒေများနှင့် ပါတီ၏ စည်းမျဉ်းစည်းကမ်း လုပ်ထုံး  
လုပ်နည်းများနှင့် အညီ ကျင့်ကြံနေထိုင်ခြင်း။
  - (ဂ) ပါတီ၏ ဂုဏ်သိက္ခာ မညှိုးနွမ်းစေရန် ကာကွယ်စောင့်ရှောက်  
သည့် အမျိုးသားရေးစိတ်ဓာတ် အစဉ်အမြဲ ထားရှိ မွေးမြူ  
ခြင်း။
  - (ဃ) ပါတီ၏ မူဝါဒသဘောထား လုပ်ငန်းစဉ်များနှင့် ပါတီခေါင်း  
ဆောင်များ၏ အပေါ်၌ သက်ဝင်ယုံကြည်ခြင်း။
  - (င) ပါတီမှ သတ်မှတ်ပေးအပ်သည့် တာဝန်ကို ကျေပွန်စွာ ထမ်း  
ဆောင်ခြင်း။
- တို့ကို ကျင့်ဝတ်အဖြစ် လေးစားစွာ လိုက်နာစောင့်ထိန်း ကျင့်သုံးသည်။

### အခန်း (၈)

#### တာဝန်ဝတ္တရားများ

၃၆။ ပါတီသည်

- (က) နိုင်ငံတော်နှင့် နိုင်ငံသားများ၏ အကျိုးစီးပွားကို နိုင်ငံရေးအ  
ရ ကာကွယ် စောင့်ရှောက်ခြင်း။
- (ခ) တိုင်းရင်းသားလူမျိုးများ အချင်းချင်း စည်းလုံးညီညွတ်မှုစိတ်  
ဓာတ်ဖြင့် ပြည်ထောင်စုကြီး အစဉ် တည်တံ့ခိုင်မြဲရေးကို ထိန်း  
သိမ်း ကာကွယ် စောင့်ရှောက်ခြင်း။
- (ဂ) အမျိုး ဘာသာ သာသနာ၏ အကျိုးကို အားပေး မြှင့်တင်ပြီး  
ဖွံ့ဖြိုး တိုးတက်သော ခေတ်မီနိုင်ငံတော် အဖြစ် ထူထောင်  
ခြင်း။
- (ဃ) ရပ်ရွာအေးချမ်းသာယာရေးနှင့် တရားဥပဒေစိုးမိုးရေးကို အ  
ထောက်အကူ ဖြစ်စေသည့် တည်ငြိမ်ရင့်ကျက်မှုရှိသော နိုင်ငံ  
(င) ရေးလှုပ်ရှားမှုများ အစဉ်အမြဲ ရှင်သန်စေရေးအတွက် ဆောင်  
ရွက်ခြင်း။



- (င) အမျိုးသားရေးနှင့် ဒီမိုကရေစီရေး စရိုက်လက္ခဏာများကို အခြေခံသည့် အတွေးအခေါ် အယူအဆ သဘောထားအမြင်များ ရှင်သန် ပျံ့နှံ့လာစေခြင်း။
  - (စ) မြန်မာ့ယဉ်ကျေးမှု ဓလေ့ထုံးတမ်းနှင့် အစဉ်အလာကောင်းများကို မပျောက်ပျက်အောင် ထိန်းသိမ်းစောင့်ရှောက်ခြင်း။
  - (ဆ) နိုင်ငံတော်နှင့် နိုင်ငံသားများအပေါ်သို့ ကျရောက်နိုင်သည့် နိုင်ငံရေးကြောင့် ဖြစ်ပေါ်သည့် ဘေးအန္တရာယ်ဆိုး အမျိုးမျိုးမှ တားဆီး ကာကွယ် စောင့်ရှောက်ခြင်း။
  - (ဇ) နိုင်ငံတော်နှင့် နိုင်ငံသားများအပေါ်သို့ ကျရောက်သည့် သဘာဝဘေးအန္တရာယ်အမျိုးမျိုးမှ တားဆီးကာကွယ် စောင့်ရှောက်ခြင်း။
  - (ဈ) ဖြိုပြနှင့် ကျေးလက်ဒေသများ လူနေမှုအဆင့်အတန်း ကွာဟမှု နည်းပါးရေးအတွက် အစွမ်းကုန် ဆောင်ရွက်ခြင်း။
  - (ည) တောင်တန်းဒေသနှင့် မြေပြန့်ဒေသများတွင် ဖွံ့ဖြိုးမှုကွာဟချက် ဖရှိစေရေး အတွက် အစွမ်းကုန် ဆောင်ရွက်ခြင်း။
  - (ဋ) နိုင်ငံသားအချင်းချင်း လူတန်းစားကွာဟမှုကို အကြောင်းပြု၍ လူနေမှု အဆင့်အတန်း ကွားခြားခြင်း နည်းနိုင်သမျှ နည်းပါးစေရေးအတွက် အစွမ်းကုန် ဆောင်ရွက်ခြင်း။
  - (ဌ) နိုင်ငံသားများ၏ လူတန်းစားအလိုက် ဖြစ်ပေါ်နေသော အရေးကိစ္စများကို ဒီမိုကရေစီကျင့်စဉ်များနှင့်အညီ ကူညီ စောင့်ရှောက်မှု ပေးခြင်း။
  - (ဍ) တပ်မတော်၊ ရဲတပ်ဖွဲ့ အပါအဝင် နိုင်ငံတော်အဖွဲ့အစည်းများတွင် ပါဝင်ဆောင်ရွက်နေကြသည့် နိုင်ငံ့ဝန်ထမ်းများအား တတ်အားသရွေ့ အားပေး ကူညီ စောင့်ရှောက်ခြင်း။
  - (ဎ) ပြည်သူလူထု၏ စားဝတ်နေရေးနှင့် စီးပွားရေးအခြေအနေများ တိုးတက်ကောင်းမွန်ရေးအတွက် အစွမ်းကုန် ဆောင်ရွက်ခြင်း။
  - (ဏ) ပါတီဝင်များ၏ သာရေး၊ နာရေး၊ လူမှုရေး ကိစ္စများတွင် တက်ကြွစွာ ကူညီ စောင့်ရှောက်မှု ပေးခြင်း
- တို့ကို တာဝန်ဝတ္တရားများ အဖြစ် သတ်မှတ်သည်။

အခန်း (၉)

ပါတီဝင်ဖြစ်ခြင်း၊ ပါတီဝင်အဖြစ်မှ ရပ်စဲခြင်းနှင့်  
ပါတီတာဝန်မှ ရပ်စဲခြင်း

၃၇။ ပါတီဝင်ဖြစ်ခြင်းဆိုင်ရာ သတ်မှတ်ချက်များမှာ အောက်ပါအတိုင်း ဖြစ်သည်။

- (က) နိုင်ငံသားနှင့် နိုင်ငံသားပြုခွင့်ရသူနှင့် ၎င်းမိဘနှစ်ပါးမှ မွေးဖွားလာသူ ဖြစ်ရမည်။
- (ခ) အသက် ၁၈ နှစ် ပြည့်ပြီးသူ ဖြစ်ရမည်။
- (ဂ) တစ်ပါတီစနစ်နှင့် တစ်ပါတီကြီးစိုးမှုကို မလိုလား၊ ပါတီစုံဒီမိုကရေစီ စနစ်ကိုသာ လိုလားသူ ဖြစ်ရမည်။
- (ဃ) ပုဂ္ဂိုလ်စွဲ၊ ဆန္ဒစွဲ၊ ဂိုဏ်းဂဏ္ဍစွဲနှင့် ဝါဒစွဲ ကင်းသူ ဖြစ်ရမည်။
- (င) သာသနာ့ဝန်ထမ်း မဟုတ်ရ။
- (စ) စိတ် ပေါ့သွပ်နေသူ မဖြစ်စေရ။
- (ဆ) နိုင်ငံတော်အား လက်နက်ကိုင်ဆန့်ကျင်နေသော သောင်ကျန်းသူ အဖွဲ့အစည်းဝင် သို့မဟုတ် အကြမ်းဖက်လုပ်ရပ်များကို ကျူးလွန်သည့် အဖွဲ့အစည်းဝင်နှင့် ပုဂ္ဂိုလ်များ သို့မဟုတ် တည်ဆဲ ဥပဒေ တစ်ရပ်ရပ်အရ မတရားအသင်း အဖြစ် ကြေညာခြင်း ခံရသော အဖွဲ့အစည်းဝင် သို့မဟုတ် ယင်းအဖွဲ့အစည်းများနှင့် တိုက်ရိုက်ဖြစ်စေ၊ သွယ်ဝိုက်၍ ဖြစ်စေ ဆက်သွယ်ခြင်း သို့မဟုတ် အားပေး ကူညီခြင်း ပြုနေသည့် အဖွဲ့အစည်းဝင် သို့မဟုတ် အားပေးကူညီနေသူ မဖြစ်ရ။
- (ဇ) မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ ဆိုင်ရာ ဥပဒေပါ ပြစ်မှုတစ်ရပ်ရပ်နှင့် ငြိစွန်းသောအလုပ်ကို လုပ်ကိုင်နေသူ မဖြစ်ရ။
- (ဈ) လူမဲ့အဖြစ် ကြေညာခံထားရသူ မဖြစ်ရ။
- (ည) နိုင်ငံခြားသား (သို့မဟုတ်) နိုင်ငံခြားသား အဖြစ် ခံယူထားသူ မဖြစ်ရ။



- (၆) ပါတီစည်းမျဉ်းစည်းကမ်းများနှင့် ပါတီကော်မတီအဆင့်ဆင့်မှ အခါအားလျော်စွာ ထုတ်ပြန်သော ညွှန်ကြားချက်များကို လေးစား လိုက်နာနိုင်သူ ဖြစ်ရမည်။
- (၇) ပါတီဝင်ကြေး၊ ပါတီလစဉ်ကြေးများကို သတ်မှတ်သည့် ကာလအတွင်း ပေးသွင်းနိုင်သူ ဖြစ်ရမည်။

၃၈။ ပါတီသည် ပါတီမှ သတ်မှတ်ထားသော ပါတီဝင်ဖြစ်ခြင်းဆိုင်ရာ သတ်မှတ်ချက်များနှင့် ကိုက်ညီသူများက သတ်မှတ်ထားသော လျှောက်လွှာပုံစံဖြင့် လျှောက်ထားလာပါက ပါတီဝင် အဖြစ် စနစ်တကျ လက်ခံဆောင်ရွက်သည်။

၃၉။ ပါတီဝင်ဖြစ်ခြင်းဆိုင်ရာ သတ်မှတ်ချက်များနှင့် ညီညွတ်သည့် ပါတီဝင်အဆိုပြုလွှာကို ပါတီဝင်တစ်ဦး၏ စိစစ်ထောက်ခံချက်အပြင် သက်ဆိုင်ရာ စည်းရုံးရေးမှူး တစ်ဦး၏ ထပ်ဆင့်ထောက်ခံချက်ဖြင့် သက်ဆိုင်ရာ မြို့နယ်စည်းရုံးရေးကော်မတီသို့ ပေးပို့ရမည်။

၄၀။ ပါတီကော်မတီအဆင့်ဆင့်သည် ရောက်ရှိလာသော ပါတီဝင်အဆိုပြုလွှာများကို စိစစ်ပြီးနောက် ပါတီဝင်အဆိုပြုလွှာ အဝင် မှတ်ပုံတင်စာရင်းတွင် ရေးသွင်းပြီး ဗဟိုကော်မတီဌာနချုပ်ရုံးသို့ စာရင်းနှင့် တကွ အမြန်ဆုံး တင်ပို့ပေးရမည်။

၄၁။ ပါတီဗဟိုကော်မတီဌာနချုပ်ရုံးသို့ ရောက်ရှိလာသော ပါတီဝင်ကြေးနှင့် ပါတီလစဉ်ကြေး ပေးသွင်းပြီးသည့် ပါတီဝင်အဆိုပြု လျှောက်ထားလွှာများကို သက်ဆိုင်ရာ တာဝန်ခံများက လိုအပ်သလို စိစစ်ပြီးနောက် ပါတီဝင် ဖြစ်ခြင်းဆိုင်ရာ သတ်မှတ်ချက်များနှင့် ညီညွတ်သူများကို ပါတီဝင်များ အဖြစ် လက်ခံရမည် ဖြစ်ပြီး ပါတီဝင်မှတ်ပုံတင်စာရင်းတွင် ရေးသွင်းထားရမည်။



၄၂။ ပါတိဝင်မှတ်ပုံတင်စာရင်းတွင် ပါဝင်ပြီးဖြစ်သော ပါတိဝင်များကို ပါတိဝင်  
ကတ်ပြားများ ပြုလုပ်ပေးပြီးနောက် ကော်မတီအဆင့်ဆင့်မှ တစ်ဆင့်  
ပါတိဝင်အဆိုပြု လျှောက်ထားသူများထံသို့ အမြန်ဆုံး ပေးပို့ပေးရမည်။

၄၃။ ပါတိဝင်တစ်ဦးသည် အကြောင်းတစ်ရပ်ရပ်ကြောင့် ပါတိဝင်အဖြစ်မှ နှုတ်  
ထွက်လိုလျှင် သော်လည်းကောင်း၊ ပါတိတာဝန်မှ နှုတ်ထွက်လိုလျှင်  
သော်လည်းကောင်း သက်ဆိုင်ရာ စည်းရုံးရေးကော်မတီသို့ နှုတ်ထွက်လွှာ  
တင်သွင်းခြင်းအားဖြင့် ဆန္ဒအလျောက် နှုတ်ထွက်ခွင့် ရှိသည်။

၄၄။ ပါတိသည် ပါတိဝင်အဖြစ်မှ လည်းကောင်း၊ ပါတိတာဝန်မှ လည်း  
ကောင်း ရပ်စဲရန် အကြောင်း ဖြစ်ပေါ်ပါက

(က) ပါတိဝင်အဖြစ်မှ နှုတ်ထွက်ခွင့်ပြုခြင်း။

(ခ) ပါတိတာဝန်မှ နှုတ်ထွက်ခွင့်ပြုခြင်း။

(ဂ) ပါတိဝင်အဖြစ်မှ ထုတ်ပယ်ခြင်း နှင့်

(ဃ) ပါတိတာဝန်မှ နှုတ်ပယ်ခြင်း သို့မဟုတ် ပါတိတာဝန် အဆင့်  
လျှော့ချ သတ်မှတ်ခြင်းနှင့် ကာလ သတ်မှတ်၍ တာဝန်မှ  
ယာယီ ဆိုင်းငံ့ခြင်း

ဟူသော နည်းလမ်းများကို ကျင့်သုံး၍ သတ်မှတ်ထားသော စည်းမျဉ်း  
စည်းကမ်း လုပ်ထုံးလုပ်နည်းများနှင့် အညီ ဆောင်ရွက်သည်။

၄၅။ ပါတိဝင်တစ်ဦး သည်

(က) ပါတိ၏ ဂုဏ်သိက္ခာကို ထိခိုက် နစ်နာစေသည့် အပြုအမူ  
တစ်ရပ်ရပ်ကို ပြုလုပ်ခြင်း။

(ခ) ပါတိ ပျက်စီးရာ ပျက်စီးကြောင်း ပြောဆို ပြုမူခြင်း။

(ဂ) အကျင့်စာရိတ္တ ပျက်ပြားခြင်း။

(ဃ) စိတ် ပေါ့သွပ်သွားခြင်း။

(င) ကိုယ်ကျိုးအတွက် ပါတိကို အလွဲသုံးစား ပြုခြင်း။

(စ) အခြား နိုင်ငံရေးပါတီ တစ်ခုခုသို့ ဆက်သွယ် ဝင်ရောက်  
သွားခြင်း။

(ဆ) ပါတီစည်းမျဉ်း စည်းကမ်းများနှင့် ပါတီကော်မတီ အဆင့်ဆင့်မှ အခါ အားလျော်စွာ ထုတ်ပြန်သော ညွှန်ကြားချက်များကို ချိုးဖောက်ခြင်း

ဟူသည့် အချက်များအနက် အချက်တစ်ရပ်ရပ်နှင့် ငြိစွန်း ပေါ်ပေါက်ကြောင်း သက်ဆိုင်ရာ ရပ်ကွက်/ကျေးရွာအုပ်စု စည်းရုံးရေးကော်မတီမှ သိရှိလျှင် ထိုပါတီဝင်အား (အချက် ယ မှ လွဲ၍) မှန်ကန်မှု ရှိမရှိ ရှင်းလင်းခွင့် ပေးရမည် ဖြစ်ပြီး၊ မှန်ကန်ကြောင်း တွေ့ရှိပါက ထိုပါတီဝင်အား ပါတီဝင် အဖြစ်မှ ရပ်စဲသင့်ကြောင်း သက်ဆိုင်ရာ မြို့နယ် စည်းရုံးရေးကော်မတီသို့ တင်ပြရမည်။

၄၆။ သက်ဆိုင်ရာ မြို့နယ်စည်းရုံးရေးကော်မတီသည် ရပ်ကွက်/ကျေးရွာအုပ်စု စည်းရုံးရေးကော်မတီ၏ တင်ပြချက်ကို ထပ်မံစစ်ရမည်ဖြစ်ပြီး မှန်ကန်ကြောင်း တွေ့ရှိပါက ထိုပါတီဝင်အား ပါတီဝင်အဖြစ်မှ ရပ်စဲရန် သက်ဆိုင်ရာ ရပ်ကွက်/ကျေးရွာအုပ်စု စည်းရုံးရေးကော်မတီသည် ထိုပါတီဝင် ထံသို့ ပါတီဝင်အဖြစ်မှ မည်သည့်အကြောင်းကြောင့် ရပ်စဲခြင်းဖြစ်ကြောင်း ဖော်ပြချက်ပါ စာဖြင့် အကြောင်းကြားရမည်။

၄၇။ ပါတီဝင်တစ်ဦးဦးအား ပါတီဝင်အဖြစ်မှ ဆန္ဒအလျောက် နှုတ်ထွက်ခြင်းကြောင့်ဖြစ်စေ၊ ပါတီစည်းမျဉ်း စည်းကမ်းများကို ချိုးဖောက်သဖြင့် ပါတီဝင် အဖြစ်မှ ရပ်စဲလျှင်ဖြစ်စေ ထိုနှုတ်ထွက်သူ၊ ရပ်စဲပြီးသူ ပါတီဝင်၏ အမည်ကို ပါတီဝင်မှတ်ပုံတင်စာရင်းမှ ပယ်ဖျက်ရမည် ဖြစ်ပြီး သက်ဆိုင်ရာ ကော်မတီ အဆင့်ဆင့်သို့ စာဖြင့် တင်ပြ အကြောင်းကြားရမည်။

၄၈။ ပါတီဝင်တစ်ဦးဦးသည် ပါတီဝင်အဖြစ်မှ ရပ်စဲခြင်း ခံရသည်ကို ကျေနပ်မှု မရှိပါက ရပ်ကွက်/ကျေးရွာအုပ်စု စည်းရုံးရေးကော်မတီထံမှ ပါတီဝင်အဖြစ်မှ ရပ်စဲကြောင်း အကြောင်းကြားစာ ရရှိသည့်နေ့မှ စ၍ ရေတွက်ပါက ရက်ပေါင်း ၆၀ အတွင်း ခရိုင်စည်းရုံးရေးကော်မတီသို့ ထုချေ ရှင်းလင်း တင်ပြခွင့် ရှိသည်။



- ၄၉။ (က) ပါတိဝင်အဖြစ်မှ ရပ်စဲကြောင်း ဗဟိုအလုပ်အမှုဆောင်ကော်မတီ၏ အပြီးသတ် ဆုံးဖြတ်ခြင်းခံရသည့် ပါတိဝင်သည် ပါတီသို့ ပြန်လည် ဝင်ရောက်ခွင့် မရှိ။
- (ခ) မိမိဆန္ဒအလျောက် နှုတ်ထွက်ထားသူသည် ပါတီသို့ ပြန်လည် ဝင်ရောက်လိုကြောင်း လျှောက်ထားခွင့် ရှိသည်။

အခန်း (၁၀)

ပါတီဖွဲ့စည်းတည်ဆောက်ပုံ

- ၅၀။ ပါတီသည် ချမှတ်ထားသော မူဝါဒသဘောထား လုပ်ငန်းစဉ်များ ကို အကောင်အထည်ဖော်ရာတွင်
- (က) နိုင်ငံလုံးဆိုင်ရာ ညီလာခံကော်မတီ၊
- (ခ) ဗဟိုကော်မတီနှင့် ရေးရာကော်မတီများ၊
- (ဂ) ဗဟိုအလုပ်အမှုဆောင်ကော်မတီ
- ဟူ၍ အဆင့်ဆင့် ဖွဲ့စည်းဆောင်ရွက်သည်။
- ၅၁။ ပါတီသည် ပြည်ထောင်စုနယ်မြေ အဖွဲ့အစည်းကို
- (က) ပြည်ထောင်စုနယ်မြေ ကော်မတီနှင့် ရေးရာကော်မတီ
- (ခ) ပြည်ထောင်စုနယ်မြေ အလုပ်အမှုဆောင်ကော်မတီ
- ဟူ၍ ဖွဲ့စည်းဆောင်ရွက်သည်။
- ၅၂။ ပါတီသည် တိုင်းဒေသကြီး၊ ပြည်နယ်နှင့် ခရိုင် အဖွဲ့အစည်းများကို
- (က) တိုင်းဒေသကြီး သို့မဟုတ် ပြည်နယ် သို့မဟုတ် ခရိုင် ညီလာခံကော်မတီ၊
- (ခ) တိုင်းဒေသကြီး သို့မဟုတ် ပြည်နယ် သို့မဟုတ် ခရိုင် ကော်မတီ နှင့် ရေးရာကော်မတီများ၊
- (ဂ) တိုင်းဒေသကြီး သို့မဟုတ် ပြည်နယ် သို့မဟုတ် ခရိုင် အလုပ်အမှုဆောင်ကော်မတီ
- ဟူ၍ အဆင့်ဆင့် ဖွဲ့စည်းဆောင်ရွက်သည်။



၅၃။ ပါတိသည် ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရဒေသ အဖွဲ့အစည်းများကို

(က) ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရ ဒေသ ညီလာခံကော်မတီ၊

(ခ) ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရ မပယ် မကော်မတီနှင့် မရုံးရာမကော်မတီ၊

(ဂ) ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရ ဒေသ အလုပ်အမှုဆောင်ကော်မတီ

ဟူ၍ အဆင့်ဆင့် ဖွဲ့စည်းဆောင်ရွက်သည်။

၅၄။ ပါတိသည် မြို့နယ်အဖွဲ့အစည်းများကို

(က) မြို့နယ်ညီလာခံကော်မတီ၊

(ခ) မြို့နယ်ကော်မတီနှင့် ရေးရာကော်မတီ၊

(ဂ) မြို့နယ်အလုပ်အမှုဆောင်ကော်မတီ

ဟူ၍ အဆင့်ဆင့် ဖွဲ့စည်းဆောင်ရွက်သည်။

၅၅။ ပါတိသည် ရပ်ကွက်နှင့် ကျေးရွာအုပ်စု အဖွဲ့အစည်းများကို

(က) ရပ်ကွက် သို့မဟုတ် ကျေးရွာအုပ်စုကော်မတီနှင့် ရေးရာကော်မတီ၊

(ခ) ရပ်ကွက် သို့မဟုတ် ကျေးရွာအုပ်စု အလုပ်အမှုဆောင်ကော်မတီ

ဟူ၍ အဆင့်ဆင့် ဖွဲ့စည်းဆောင်ရွက်သည်။

၅၆။ ပါတိသည် ရပ်ကွက်အတွင်းရှိ အပိုင်း၊ လမ်း၊ နယ်မြေနှင့် ကျေးရွာအုပ်စု အတွင်းရှိ ကျေးရွာများတွင် အဖွဲ့ဝင်အရေအတွက် အနည်းဆုံး ၅ ဦး ပါဝင်သော အောင်နိုင်ရေးကော်မတီများကို ဖွဲ့စည်း ဆောင်ရွက်သည်။

၅၇။ ပါတိသည် ပါတိဝင်အင်အား စုဆောင်းခြင်းကို စနစ်တကျ ဆောင်ရွက် နိုင်ရန် စည်းရုံးရေးမှူးများကို

(က) ဗဟိုအဆင့် စည်းရုံးရေးမှူး၊

(ခ) ပြည်ထောင်စုနယ်မြေ စည်းရုံးရေးမှူး၊

- (၁) ဟိုင်းဒေသကြီး၊ ပြည်နယ်နှင့် ခရိုင် စည်းရုံးရေးမှူး၊
  - (ဃ) ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ စည်းရုံးရေးမှူး၊
  - (င) မြို့နယ်စည်းရုံးရေးမှူး၊
  - (စ) ရပ်ကွက် သို့မဟုတ် ကျေးရွာအုပ်စု စည်းရုံးရေးမှူး၊
- တို့ကို ဗဟိုမှ တိုက်ရိုက် တာဝန်ပေးအပ်သည့် စနစ်ဖြင့် တာဝန် ခွဲဝေ အပ်နှင်း ဆောင်ရွက်သည်။

၅၈။ ပါတီသည် ပါတီဝင်အင်အား စုဆောင်းခြင်းလုပ်ငန်းများကို ဆောင်ရွက်နေသော စည်းရုံးရေးမှူးများကို အဆင့်ဆင့် စနစ်တကျ ကြပ်မတ် ကွပ်ကဲနိုင်ရန်

- (က) ဗဟိုစည်းရုံးရေးကော်မတီ၊
- (ခ) ပြည်ထောင်စုနယ်မြေ စည်းရုံးရေးကော်မတီ၊
- (ဂ) တိုင်းဒေသကြီး၊ ပြည်နယ်နှင့် ခရိုင်စည်းရုံးရေးကော်မတီ၊
- (ဃ) ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ စည်းရုံးရေးကော်မတီ၊
- (င) မြို့နယ်စည်းရုံးရေးကော်မတီ၊
- (စ) ရပ်ကွက် သို့မဟုတ် ကျေးရွာအုပ်စု စည်းရုံးရေးကော်မတီများကို စနစ်တကျ အဆင့်ဆင့် ဖွဲ့စည်းဆောင်ရွက်သည်။

၅၉။ ပါတီ၏ မူဝါဒ လုပ်ငန်းစဉ်များကို ပြည်သူ့လူထုက ကျယ်ကျယ်ပြန့်ပြန့် နားလည် သိရှိ လက်ခံလာစေရေးအတွက် လည်းကောင်း၊ ရွေးကောက်ပွဲများတွင် ဝင်ရောက်ယှဉ်ပြိုင်မည့် ပါတီကိုယ်စားပြု ကိုယ်စားလှယ်များ အောင်နိုင်ရေးအတွက် လည်းကောင်း

- (က) ဗဟိုအောင်နိုင်ရေးကော်မတီ၊
- (ခ) ပြည်ထောင်စုနယ်မြေအောင်နိုင်ရေးကော်မတီ၊
- (ဂ) တိုင်းဒေသကြီး၊ ပြည်နယ်နှင့် ခရိုင်အောင်နိုင်ရေးကော်မတီ၊



- (ဃ) ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ အောင်နိုင်ရေးကော်မတီ၊
  - (င) မြို့နယ်အောင်နိုင်ရေးကော်မတီ၊
  - (စ) မြို့နယ်ခွဲ/မြို့/တိုက်နယ်/နယ်မြေအောင်နိုင်ရေးကော်မတီ၊
  - (ဆ) ရပ်ကွက် သို့မဟုတ် ကျေးရွာအုပ်စု အောင်နိုင်ရေးကော်မတီ၊
  - (ဇ) လမ်း/အပိုင်း သို့မဟုတ် ကျေးရွာအောင်နိုင်ရေးကော်မတီ
- တို့ကို ကော်မတီဝင် အရေအတွက် အနည်းဆုံး ၅ ဦး ပါဝင်သော ပါတီ အောင်နိုင်ရေးကော်မတီများကို စနစ်တကျ အဆင့်ဆင့် ဖွဲ့စည်းဆောင်ရွက်သည်။

### အခန်း (၁၁)

#### ပါတီရေးရာလုပ်ငန်းစဉ်များ

- ၆၀။ ဗဟိုအလုပ်အမှုဆောင်ကော်မတီအပါအဝင် အလုပ်အမှုဆောင်ကော်မတီ အဆင့်ဆင့်၏ ပါတီရေးရာ တာဝန်များမှာ
- (က) ပါတီ၏ ရည်ရွယ်ချက်၊ အခြေခံမူ၊ မူဝါဒသဘောထား၊ လုပ်ငန်းစဉ်၊ တာဝန် နှင့် ဝတ္တရားများကို မြန်မာနိုင်ငံနှင့် မြန်မာနိုင်ငံ ဒေသ အသီးသီးတွင် ဖြစ်ပေါ်နေသော အခြေအနေများ နှင့် အချိန်အခါ အရ လိုအပ်ချက်များ အပေါ်တွင် အံဝင်ခွင်ကျ အကောင်အထည်ဖော်ရေး အတွက် ဦးဆောင်ဦးရွက် ပြုခြင်း။
  - (ခ) အဆင့်ဆင့်သော အထက်အဖွဲ့အစည်းများက အဆင့်ဆင့်သော အောက်အဖွဲ့အစည်းများကို သဘောထားပေးခြင်း၊ ကြီးကြပ်ကွပ်ကဲခြင်း၊ လမ်းညွှန်ခြင်း၊ အကြံဉာဏ်ပေးခြင်းနှင့် ပူးပေါင်းဆောင်ရွက်ခြင်း တို့ကို ပြုလုပ်ခြင်း။
  - (ဂ) အဆင့်ဆင့်သော အောက်အဖွဲ့အစည်းများက အဆင့်ဆင့်သော အထက်အဖွဲ့အစည်းများသို့ အစီရင်ခံခြင်း၊ လိုအပ်သလို လမ်းညွှန်ချက် တောင်းခံခြင်းနှင့် အကြံဉာဏ် တောင်းခံရယူခြင်း။



- (ဃ) ပါတိဝင်များ၏ လုပ်အားဖြင့်လည်းကောင်း၊ အတတ်ပညာဖြင့် လည်းကောင်း၊ ငွေအားဖြင့်လည်းကောင်း၊ ပါတိရန်ပုံငွေ ရရှိနိုင်မည့် နည်းလမ်းများကို ကျင့်သုံး၍ ရန်ပုံငွေလုပ်ငန်း၊ စီးပွားရေးလုပ်ငန်းများကို ထူထောင်ဆောင်ရွက်ခြင်း၊
- (င) အဆင့်ဆင့်သော အလုပ်အမှုဆောင်ကော်မတီများသည် ဗဟိုအလုပ်အမှုဆောင်ကော်မတီက တရားဝင် သတ်မှတ်ပေးထားသော ဘဏ္ဍာရေးနှင့် ငွေစာရင်းဆိုင်ရာ စည်းမျဉ်း စည်းကမ်း မူဘောင်များနှင့် အညီ ရန်ပုံငွေရှာဖွေခြင်း၊ ထိန်းသိမ်းခြင်း၊ ကျခံသုံးစွဲခြင်းများ ပြုလုပ်ခြင်း၊
- (စ) အဆင့်ဆင့်သော အလုပ်အမှုဆောင်ကော်မတီများသည်၊ ပါတိအင်အား စုဆောင်းခြင်း လုပ်ငန်းများကို ဗဟိုအလုပ်အမှုဆောင်ကော်မတီက တရားဝင် သတ်မှတ်ပေးထားသော စည်းမျဉ်း စည်းကမ်း မူဘောင်များနှင့်အညီ စနစ်တကျ စုဆောင်းခြင်း၊ စည်းရုံးရေးမှူးအင်အားစာရင်း၊ ပါတိဝင်အင်အားစာရင်းတို့ကို စနစ်တကျ ပြုစု ထားရှိရေးအတွက် ကြပ်မတ်ကွပ်ကဲခြင်း၊
- (ဆ) ပါတိအလုပ်အမှုဆောင်ကော်မတီ အသီးသီး၏ သက်တမ်းကို ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေ ပါ လွှတ်တော်သက်တမ်းများနှင့် အညီ သတ်မှတ်ခြင်းတို့ ဖြစ်ပါသည်။

### အခန်း (၁၂)

#### ခေါင်းဆောင်မှု

- ၆၁။ ပါတိခေါင်းဆောင်နှင့် ဒုတိယခေါင်းဆောင်နှစ်ဦးကို ပါတိတည်ထောင်သူများ စုံညီအစည်းအဝေးမှ ရွေးကောက် တင်မြှောက်၍ တာဝန်ပေးအပ်သည်။

- ၆၂။ ပါတိခေါင်းဆောင်နှင့် ဒုတိယခေါင်းဆောင်များသည် ဗဟိုအလုပ်အမှုဆောင်ကော်မတီနှင့် ဗဟိုကော်မတီများကို ရွေးချယ်တင်မြှောက်သည့် အစည်းအဝေးတွင် သဘာပတိနှင့် ပူးတွဲသဘာပတိ အဖြစ် တာဝန်ယူရမည်။
- ၆၃။ ပါတိဥက္ကဋ္ဌသည် ပါတိဗဟိုအလုပ်အမှုဆောင်ကော်မတီ ဥက္ကဋ္ဌ တာဝန်နှင့် ပါတိဗဟိုကော်မတီ ဥက္ကဋ္ဌ တာဝန်ကိုပါ ဆောင်ရွက်သည့် ပါတီ၏ အကြီးအကဲ ဖြစ်သည်။
- ၆၄။ ပါတိဒုတိယဥက္ကဋ္ဌသည် ပါတိဗဟိုအလုပ်အမှုဆောင်ကော်မတီ ဒုတိယဥက္ကဋ္ဌ တာဝန်နှင့် ပါတိဗဟိုကော်မတီ ဒုတိယဥက္ကဋ္ဌ တာဝန်ကိုပါ ဆောင်ရွက်သည့် ပါတီ၏ ဒုတိယအကြီးအကဲ ဖြစ်သည်။
- ၆၅။ ပါတိဥက္ကဋ္ဌသည် ပါတိရေးရာကိစ္စအဝဝ၏ တာဝန်ခံ ဖြစ်သည်။
- ၆၆။ ပါတိဒုတိယဥက္ကဋ္ဌသည် ပါတိရေးရာကိစ္စအဝဝ၏ ဒုတိယတာဝန်ခံ ဖြစ်သည်။
- ၆၇။ ပါတိအထွေထွေအတွင်းရေးမှူးသည် ပါတီ၏ ပုံမှန် လုပ်ငန်းကိစ္စကို အကောင်အထည်ဖော် ဆောင်ရွက်ရာတွင် တာဝန်ခံ ဖြစ်သည်။
- ၆၈။ ပါတိတွဲဖက်အထွေထွေအတွင်းရေးမှူးသည် ပါတီ၏ ပုံမှန်လုပ်ငန်းကိစ္စများကို အကောင်အထည်ဖော်ဆောင်ရွက်ရာတွင် ဒုတိယတာဝန်ခံ ဖြစ်သည်။
- ၆၉။ ဗဟိုအလုပ်အမှုဆောင်ကော်မတီဝင်များသည် ဗဟိုဌာနများတွင် တာဝန်ခံများ အဖြစ် လည်းကောင်း၊ နယ်မြေများတွင် သတ်မှတ်ထားသည့် နယ်မြေ(တိုင်းဒေသကြီး/ပြည်နယ်/ကိုယ်ပိုင်အုပ်ချုပ်ခွင့်ရတိုင်း)တာဝန်ခံများ အဖြစ် လည်းကောင်း တာဝန်ယူ ဆောင်ရွက်သည်။
- ၇၀။ ဗဟိုကော်မတီဝင်များသည် ဗဟိုရေးရာကော်မတီများတွင် တာဝန်ခံများ အဖြစ် လည်းကောင်း၊ သတ်မှတ်ထားသည့် နယ်မြေ(ကိုယ်ပိုင်အုပ်ချုပ်ခွင့်ရဒေသ/ခရိုင်)တာဝန်ခံများ အဖြစ် လည်းကောင်း တာဝန်ယူ ဆောင်ရွက်သည်။



- ၇၁။ တိုင်းဒေသကြီး သို့မဟုတ် ပြည်နယ် သို့မဟုတ် ကိုယ်ပိုင်အုပ်ချုပ်ခွင့် ရတိုင်း အလုပ်အမှုဆောင် ကော်မတီဝင်များသည် တိုင်းဒေသကြီး သို့ မဟုတ် ပြည်နယ် သို့မဟုတ် ကိုယ်ပိုင်အုပ်ချုပ်ခွင့်ရတိုင်း ရေရာကော် မတီများတွင် တာဝန်ခံများ အဖြစ် လည်းကောင်း၊ သတ်မှတ်ထား သည့် နယ်မြေ(မြို့နယ်) တာဝန်ခံများ အဖြစ် လည်းကောင်း တာဝန် ယူ ဆောင်ရွက်သည်။
- ၇၂။ ကိုယ်ပိုင်အုပ်ချုပ်ခွင့်ရဒေသ/ ခရိုင် အလုပ်အမှုဆောင်ကော်မတီဝင်များ သည် ကိုယ်ပိုင်အုပ်ချုပ်ခွင့်ရဒေသ/ ခရိုင် ရေရာကော်မတီများတွင် တာ ဝန်ခံများ အဖြစ် လည်းကောင်း၊ သတ်မှတ်ထားသည့် နယ်မြေ (ရဲစခန်း တစ်ပိုင် ဧရိယာ) တာဝန်ခံများအဖြစ် တာဝန်ယူ ဆောင်ရွက်သည်။
- ၇၃။ မြို့နယ်အလုပ်အမှုဆောင်ကော်မတီဝင်များသည် မြို့နယ်ရေရာကော် မတီများတွင် တာဝန်ခံများအဖြစ် လည်းကောင်း၊ သတ်မှတ်ထားသည့် နယ်မြေ(ရပ်ကွက် သို့မဟုတ် ကျေးရွာအုပ်စု)တာဝန်ခံများ အဖြစ် လည်းကောင်း တာဝန်ယူ ဆောင်ရွက်သည်။
- ၇၄။ ရပ်ကွက် သို့မဟုတ် ကျေးရွာအုပ်စုအလုပ်အမှုဆောင်ကော်မတီဝင်များ သည် ရပ်ကွက် သို့မဟုတ် ကျေးရွာအုပ်စုရေရာကော်မတီများတွင် တာ ဝန်ခံများ အဖြစ် လည်းကောင်း၊ သတ်မှတ်ထားသည့် နယ်မြေ(အပိုင်း/ လမ်း/ ကျေးရွာ)တာဝန်ခံများအဖြစ်လည်းကောင်း တာဝန်ယူ ဆောင် ရွက်သည်။

### အခန်း (၁၃)

ဗဟိုအလုပ်အမှုဆောင်ကော်မတီ၊ ဗဟိုကော်မတီနှင့်

နိုင်ငံလုံးဆိုင်ရာညီလာခံကော်မတီ

ဗဟိုအလုပ်အမှုဆောင်ကော်မတီ

၇၅။ ပါတီဗဟိုအလုပ်အမှုဆောင်ကော်မတီကို

(က) ဥက္ကဋ္ဌ၊



- (ခ) ဒုတိယဥက္ကဋ္ဌ၊
  - (ဂ) အထွေထွေအတွင်းရေးမှူး၊
  - (ဃ) တွဲဖက်အထွေထွေအတွင်းရေးမှူး၊
  - (င) ဗဟိုအလုပ်အမှုဆောင်ကော်မတီဝင်များ
- ဖြင့် ဖွဲ့စည်း ဆောင်ရွက်သည်။

#### ဗဟိုကော်မတီ

ရ၆။ ပါတီဗဟိုကော်မတီကို

- (က) ဥက္ကဋ္ဌ၊
  - (ခ) ဒုတိယဥက္ကဋ္ဌ၊
  - (ဂ) အထွေထွေအတွင်းရေးမှူး၊
  - (ဃ) တွဲဖက်အထွေထွေအတွင်းရေးမှူး၊
  - (င) ဗဟိုအလုပ်အမှုဆောင်ကော်မတီဝင်များ
- တို့ဖြင့် ဖွဲ့စည်း ဆောင်ရွက်သည်။

#### နိုင်ငံလုံးဆိုင်ရာညီလာခံကော်မတီ

ရ၇။ ပါတီသည် နိုင်ငံလုံးဆိုင်ရာညီလာခံကော်မတီကို

- (က) အလှည့်ကျသဘာပတိအဖွဲ့ဝင်များ၊
  - (ခ) ပါတီဝင်ဦးရေအလျှောက် ရွေးချယ်သည့် ကိုယ်စားလှယ်များ၊
  - (ဂ) နယ်မြေဒေသအလျှောက် ရွေးချယ်သည့် ကိုယ်စားလှယ်များ၊
  - (ဃ) ဗဟိုကော်မတီဝင်များ၊
  - (င) ဗဟိုအလုပ်အမှုဆောင်ကော်မတီဝင်များ
- တို့ဖြင့် ဖွဲ့စည်းဆောင်ရွက်သည်။

### အခန်း (၁၄)

တာဝန်ပေးအပ်ခြင်း နှင့် ရွေးကောက်တင်မြှောက်ခြင်း

၇၈။ ပါတီသည် အဆင့်ဆင့်သော ပါတီတာဝန်ရှိပုဂ္ဂိုလ်များ ရွေးချယ် တာဝန် ပေးအပ်ခြင်းနှင့် ရွေးကောက်ပွဲတွင် ပါဝင်ယှဉ်ပြိုင်မည့် ပါတီကိုယ်စားပြု ကိုယ်စားလှယ်လောင်းများ ရွေးချယ် တာဝန်ပေးအပ်ခြင်း တို့ကို စနစ်တကျ ပြုလုပ်နိုင်ရန် ဗဟိုအလုပ်အမှုဆောင်ကော်မတီက ရွေးချယ်ရေးကော်မတီ အဆင့်ဆင့်ကို ဖွဲ့စည်း တာဝန်ပေးအပ် ဆောင်ရွက်သည်။

၇၉။ ပါတီသည်

- (က) ဗဟိုနှင့် အဆင့်ဆင့်သော ညီလာခံကော်မတီဝင်များ၊
  - (ခ) ဗဟိုနှင့် အဆင့်ဆင့်သော ဒေသဆိုင်ရာ ကော်မတီဝင်များ၊
  - (ဂ) ဗဟိုနှင့် အဆင့်ဆင့်သော အလုပ်အမှုဆောင်ကော်မတီဝင်များ၊
  - (ဃ) ဗဟိုနှင့် အဆင့်ဆင့်သော ရေးရာကော်မတီဝင်များ
- ကို ရွေးကောက်တင်မြှောက်သည့် စနစ်ဖြင့် တာဝန်ပေးအပ်သည်။

၈၀။ ပါတီသည် ဗဟိုနှင့် အဆင့်ဆင့်သော စည်းရုံးရေးကော်မတီဝင်များကို ဗဟိုအလုပ်အမှုဆောင်ကော်မတီက ဗဟိုဦးစီးစနစ်ဖြင့် တိုက်ရိုက် ရွေးချယ် တာဝန်ပေးအပ်သည်။

### အခန်း (၁၅)

အစည်းအဝေးများ

၈၁။ ပါတီသည် အဆင့်ဆင့်သော အဖွဲ့အစည်းများ၏ ပုံမှန်အစည်းအဝေးများ၊ အရေးပေါ်အစည်းအဝေးများ၊ အထူးအစည်းအဝေးများကို အစည်းအဝေး ကျင်းပခြင်းဆိုင်ရာ လုပ်ထုံးလုပ်နည်း သတ်မှတ်ချက်များနှင့် အညီ စနစ်တကျ ကျင်းပ ပြုလုပ်သည်။

၈၂။ ပါတီသည် ပါတီ၏ ပုံမှန်အစည်းအဝေးများ၊ အရေးပေါ်အစည်းအဝေးများ၊ အထူးအစည်းအဝေးများနှင့် လုပ်ငန်းဆိုင်ရာအစည်းအဝေးများကို



စနစ်တကျ ကျင်းပ ပြုလုပ်နိုင်ရန် ဗဟိုအလုပ်အမှုဆောင်ကော်မတီ၏ လမ်းညွှန်မှုကို ခံယူ ဆောင်ရွက်သည်။

၈၃။ ပါတီသည် ဗဟိုမှ အောက်ခြေအထိ ရေးရာကော်မတီများနှင့် လုပ်ငန်းကော်မတီများ ဖွဲ့စည်းခြင်းနှင့် ပတ်သက်၍ အနီးစပ်ဆုံး ဗဟိုကော်မတီ တစည်းတစည်း၏ တာတည်ပြုချက် နှင့် တနီးစပ်ဆုံး နိုင်ငံလုံးဆိုင်ရာ ညီလာခံကော်မတီ အစည်းအဝေးတို့၏ သဘောတူညီချက်ဖြင့် ဗဟို တလုပ်တမှုစတင်ကော်မတီ က စတင်ရွက်သည်။

အခန်း (၁၆)  
ရုံးလုပ်ငန်း

၈၄။ ပါတီသည် ပါတီနှင့် သက်ဆိုင်သော ယန္တရားများ ပုံမှန်လည်ပတ်ရေးကို စီမံ ဆောင်ရွက်နိုင်ရန်

- (က) ဗဟိုကော်မတီဌာနချုပ် ရုံးအဖွဲ့၊
  - (ခ) ပြည်ထောင်စုနယ်မြေ ရုံးအဖွဲ့၊
  - (ဂ) တိုင်းဒေသကြီး၊ ပြည်နယ်နှင့် ခရိုင် ရုံးအဖွဲ့၊
  - (ဃ) ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရဒေသရုံးအဖွဲ့၊
  - (င) မြို့နယ်ရုံးအဖွဲ့၊
  - (စ) ရပ်ကွက် သို့မဟုတ် ကျေးရွာအုပ်စုရုံးအဖွဲ့၊
- တို့ကို အဖွဲ့ဝင်အရေအတွက် အနည်းဆုံး ၃ ဦး ပါဝင်သော ပါတီရုံးအဖွဲ့များကို အဆင့်ဆင့် စနစ်တကျ ဖွဲ့စည်းဆောင်ရွက်သည်။

၈၅။ သက်ဆိုင်ရာ မြို့နယ်စည်းရုံးရေးကော်မတီသည် လုပ်ထုံးလုပ်နည်းများနှင့် အညီ စိစစ် လက်ခံပြီး ဖြစ်သော ပါတီဝင်အဆိုပြုလွှာများကို

- (က) မြို့နယ်အင်အားစုစာရင်းတွင် ထည့်သွင်းမှတ်ပုံတင်ခြင်း နှင့်
- (ခ) သက်ဆိုင်ရာ ရပ်ကွက်/ကျေးရွာအုပ်စု အင်အားစုစာရင်းတွင် ထည့်သွင်း မှတ်ပုံတင်ခြင်း

တို့ကို ပြုလုပ်ပြီးနောက် သက်ဆိုင်ရာ ခရိုင်စည်းရုံးရေးကော်မတီ မှ တစ်ဆင့် ဗဟိုကော်မတီဌာနချုပ်ရုံးသို့ အစီရင်ခံမည်။

၈၆။ သက်ဆိုင်ရာ မြို့နယ်စည်းရုံးရေးကော်မတီသည် ပါတီဝင်အင်အား တိုးချဲ့ စည်းရုံးနိုင်မှုနှင့် ပတ်သက်၍ လစဉ် ပုံမှန်အစည်းအဝေးများတွင် အတည်ပြု မှတ်တမ်းတင် ထားရှိပြီးနောက် သက်ဆိုင်ရာ ခရိုင်စည်းရုံးရေးကော်မတီသို့ ပေးပို့ အစီရင်ခံမည်။

၈၇။ သက်ဆိုင်ရာ မြို့နယ်စည်းရုံးရေးကော်မတီများသည် လုပ်ထုံးလုပ်နည်းများနှင့် အညီ ကောက်ခံရရှိပြီးသော ပါတီဝင်ကြေး၊ ပါတီလစဉ်ကြေးနှင့် အလှူငွေများကို သက်ဆိုင်ရာ ငွေစာရင်းတွင် စာရင်းသွင်းပြီးနောက် သက်ဆိုင်ရာ ခရိုင်စည်းရုံးရေးကော်မတီမှ တစ်ဆင့် ဗဟိုကော်မတီဌာနချုပ်ရုံးသို့ အစီရင်ခံရမည်။

၈၈။ သက်ဆိုင်ရာ ခရိုင်စည်းရုံးရေးကော်မတီသည် မြို့နယ်စည်းရုံးရေးကော်မတီများ၏ ပါတီဝင်အင်အားနှင့် ပတ်သက်သည့် အစီရင်ခံစာများ၊ ပါတီဝင်ကြေး၊ ပါတီလစဉ်ကြေးနှင့် အလှူငွေ ကောက်ခံ ရရှိမှုဆိုင်ရာ အစီရင်ခံစာများကို လစဉ် ပုံမှန်အစည်းအဝေးများတွင် အတည်ပြု မှတ်တမ်းတင်ထားရှိပြီးနောက် သက်ဆိုင်ရာ ခရိုင်တာဝန်ခံမှတစ်ဆင့် ဗဟိုကော်မတီဌာနချုပ်ရုံးသို့ သော်လည်းကောင်း၊ သက်ဆိုင်ရာ တိုင်းဒေသကြီး/ပြည်နယ်စည်းရုံးရေးကော်မတီသို့ တိုက်ရိုက် ပေးပို့၍ သော်လည်းကောင်း အစီရင်ခံရမည်။

၈၉။ သက်ဆိုင်ရာ တိုင်းဒေသကြီး/ ပြည်နယ်/ ကိုယ်ပိုင်အုပ်ချုပ်ခွင့်ရတိုင်းစည်းရုံးရေးကော်မတီသည် ခရိုင်စည်းရုံးရေးကော်မတီများ၏ ပါတီဝင်အင်အားနှင့် ပတ်သက်သည့် အစီရင်ခံစာများ၊ ပါတီဝင်ကြေး၊ ပါတီလစဉ်ကြေးနှင့် အလှူငွေ ကောက်ခံရရှိမှု ဆိုင်ရာ အစီရင်ခံစာများကို



လစဉ် ပုံမှန် အစည်းအဝေးများတွင် အတည်ပြု မှတ်တမ်းတင်  
ထားရှိပြီးနောက် ဗဟိုစည်းရုံးရေးကော်မတီသို့ အစီရင်ခံရမည်။

- ၉၀။ ခရိုင်စည်းရုံးရေးကော်မတီနှင့် တိုင်းဒေသကြီး/ပြည်နယ်/ကိုယ်ပိုင်အုပ်  
ချုပ်ခွင့်ရတိုင်း စည်းရုံးရေးကော်မတီများသည် ပါတီဝင်အင်အား တိုးချဲ့  
စည်းရုံးနိုင်မှုနှင့် ပတ်သက်သည့် အစီရင်ခံစာတွင်
- (က) မြို့နယ်အလိုက် စာရင်းသွင်း မှတ်ပုံတင် ထားရှိသည့် ပါတီဝင်  
အင်အားစာရင်း၊
  - (ခ) ခရိုင်အလိုက် စာရင်းသွင်း မှတ်ပုံတင် ထားရှိသည့် ပါတီဝင်  
အင်အားစာရင်း၊
  - (ဂ) တိုင်းဒေသကြီး/ပြည်နယ် စာရင်းသွင်း မှတ်ပုံတင် ထားရှိသည့်  
ပါတီဝင် အင်အားစာရင်း
- တို့ကို စနစ်တကျ ဖော်ပြပေးရမည်။

### အခန်း (၁၇)

#### ပါတီရန်ပုံငွေ

- ၉၁။ ပါတီသည် ရေရှည်ရပ်တည်နိုင်ရေးနှင့် ပါတီလုပ်ငန်းများ ပုံမှန် လည်  
ပတ်နိုင်ရေးအတွက် လိုအပ်သော ရန်ပုံငွေများရရှိရန်။
- (က) ပါတီဝင်ကြေး၊
  - (ခ) ပါတီလစဉ်ကြေး၊
  - (ဂ) ပါတီဝင်များနှင့် အများပြည်သူ၏ လှူဒါန်းငွေ
  - (ဃ) ပါတီရန်ပုံငွေစီးပွားရေးလုပ်ငန်းမှ ရရှိသည့် ဝင်ငွေ
- ဟူသော ငွေစာရင်းခေါင်းစဉ် ၄ ခုဖြင့် စနစ်တကျ ဆောင်ရွက် ထားရှိ  
ရမည်။
- ၉၂။ ပါတီသည် ပါတီလုပ်ငန်းများ ပုံမှန် လည်ပတ်ရေးအတွက် ကျခံ သုံးစွဲ  
သော ရန်ပုံငွေ သုံးစွဲခြင်းဆိုင်ရာ လုပ်ငန်းများကို ကြပ်မတ်ကွက်ကဲရန်
- (က) ဗဟိုငွေစာရင်းကော်မတီ၊
  - (ခ) ပြည်ထောင်စုနယ်မြေ ငွေစာရင်းကော်မတီ၊

(ဂ) တိုင်းဒေသကြီး/ပြည်နယ်ငွေစာရင်းကော်မတီ၊

(ဃ) ခရိုင်ငွေစာရင်းကော်မတီ၊

(င) မြို့နယ်ငွေစာရင်း ကော်မတီ၊

(စ) ရပ်ကွက်/ကျေးရွာအုပ်စု ငွေစာရင်းကော်မတီ

တို့ကို ကော်မတီဝင်အရေအတွက် အနည်းဆုံး ၃ ဦး ပါဝင်သော ပါ  
တီ ငွေစာရင်းကော်မတီများကို စနစ်တကျ အဆင့်ဆင့် ဖွဲ့စည်း  
ဆောင်ရွက်ရမည်။

၉၃။ ပါတီရန်ပုံငွေ တိုးတက်ရရှိရေးအတွက် ပါတီရန်ပုံငွေစီးပွားရေးလုပ်ငန်း  
များ ထူထောင် ဆောင်ရွက်နိုင်ရန် ပါတီရန်ပုံငွေစီးပွားရေးကော်မတီ  
များကို ဗဟိုအလုပ်အမှုဆောင်ကော်မတီက လိုအပ်သလို ဖွဲ့စည်း  
ဆောင် ရွက်ရမည်။

### အခန်း (၁၈)

ပါတီပိုင် ရန်ပုံငွေ၊ ငွေကြေး၊ ပစ္စည်းများ

ထိန်းသိမ်းခြင်း နှင့် သုံးစွဲခြင်း

၉၄။ ပါတီသည် ပါတီပိုင် ရန်ပုံငွေ၊ ငွေကြေး၊ ပစ္စည်းများ ထိန်းသိမ်းခြင်း၊  
သုံးစွဲခြင်း နှင့် စပ်လျဉ်း၍ အောက်ပါတို့ကို စနစ်တကျ ပြုစု ထိန်း  
သိမ်း ထားရှိရမည်။

(က) ပါတီပိုင် ရန်ပုံငွေများကို လည်းကောင်း၊ ပါတီ၏ ရငွေသုံငွေ  
များကို လည်းကောင်း ပြုစုထားသည့် ငွေစာရင်းစာအုပ်များ။

(ခ) ပါတီက ဝယ်ယူရရှိထားသော ပစ္စည်းများကို လည်းကောင်း၊  
ပါတီသို့ လှူဒါန်းထားသော ငွေကြေးနှင့် ပစ္စည်းများကိုလည်း  
ကောင်း စာရင်း ရေးသွင်း မှတ်တမ်းတင်ထားသည့် မှတ်  
တမ်းစာအုပ်။

၉၅။ ပါတီဗဟိုဌာနချုပ် နှင့် တိုင်းဒေသကြီး သို့မဟုတ် ပြည်နယ်၊ ခရိုင်၊  
မြို့နယ်၊ ရပ်ကွက်/ကျေးရွာအုပ်စု ပါတီများအတွက် ပါတီပိုင်ပစ္စည်းများ



ထိန်းသိမ်းခြင်းနှင့် သတ်မှတ်သည့်အတိုင်း စာရင်းများ ပြုစုထားခြင်း တို့ကို ဗဟိုမှ အဆင့်ဆင့်သော အလုပ်အမှုဆောင်အဖွဲ့ အတွင်းရေးမှူး များက တာဝန်ခံ ဆောင်ရွက်သော အနည်းဆုံး ၃ ဦး ပါဝင်သည့် ကော်မတီ ဖွဲ့၍ ထိန်းသိမ်း ဆောင်ရွက်ရမည်။

### အခန်း (၁၉)

#### ပါတီစာရင်း စစ်ဆေးခြင်း

၉၆။ ပါတီဗဟိုအလုပ်အမှုဆောင်ကော်မတီသည် ဗဟိုမှ ရပ်/ကျေး အဆင့် အထိ အဆင့်ဆင့်သော စာရင်းစစ်မှူးများဖြင့် စာရင်းစစ်ကော်မတီ အဆင့်ဆင့်ကို ဖွဲ့စည်း တာဝန်ပေးအပ်၍ အောက်ပါ စာရင်းစစ်ဆေးခြင်း များကို ဆောင်ရွက်မည်။

- (က) ပါတီပိုင်ငွေစာရင်း စစ်ဆေးခြင်း၊
- (ခ) ပါတီပိုင်ပစ္စည်းစာရင်း စစ်ဆေးခြင်း၊
- (ဂ) ပါတီပိုင် ရငွေ/သုံးငွေ နှစ်ချုပ်စာရင်းရှင်းတမ်း စစ်ဆေးခြင်း၊
- (ဃ) ပါတီပိုင်ပစ္စည်း နှစ်ချုပ်စာရင်းရှင်းတမ်း စစ်ဆေးခြင်း။

### အခန်း (၂၀)

#### ပါတီအလံ နှင့် တံဆိပ်

၉၇။ ပါတီ၏ အလံအရွယ်အစားများမှာ

- (က) အလျား ၉ ပေ၊ အနံ ၅ ပေ အရွယ် အလံကြီး၊
  - (ခ) အလျား ၅ ပေ၊ အနံ ၃ ပေ အရွယ် အလံလတ်၊
  - (ဂ) အလျား ၁၅ လက်မ၊ အနံ ၉ လက်မ အရွယ် အလံငယ်
- စသည်ဖြင့် လည်းကောင်း၊ အခြေအနေအပေါ် မူတည်ပြီး ဗဟိုအလုပ် အမှုဆောင်ကော်မတီက သင့်လျော်သလို သတ်မှတ်ပေးသော အရွယ် အစားဖြင့် လည်းကောင်း ပြုလုပ် အသုံးပြုရန် သတ်မှတ်ပေးသည်။

၉၈။ ပါတီအလံသည် အနီရောင် အောက်ခံ ဖြစ်ပြီး အလယ်တွင် အဝါရောင် စက်ဝိုင်း နောက်ခံဖြင့် အနီရောင် ဒေါင်းပုံ ပါရှိသည်။

၉၉။ အနီရောင်အောက်ခံသည် ရဲစိတ်ရဲမာန် ထက်သန်ခြင်း သဘောကို ဆောင်သည်။ အနီရောင် ဒေါင်းသည် ရဲရင့်ပြတ်သားသော မြန်မာနိုင်ငံ၏ တိုင်းရင်းသားလူမျိုး ၁၃၅ မျိုးနှင့် နိုင်ငံသားအားလုံးကို ကိုယ်စားပြုသည်။ အဝါရောင်သည် အမျိုး ဘာသာ သာသနာ နှင့် ပညာ ကို ကိုယ်စားပြုပြီး အမျိုးဂုဏ် ဇာတိဂုဏ် မြင့်မားရေးအတွက် ဆောင်ရွက်မှုကို ဖော်ညွှန်းသည်။

#### ပါတီအလံ



၁၀၀။ ပါတီတံဆိပ်/ ပါတီသင်္ကေတ/ ပါတီရင်ထိုးသည် အောက်ပါအတိုင်း ဖြစ်သည်။

#### ပါတီသင်္ကေတ





၁၀၁။ ပါတီဆိုင်းဘုတ်များသည် အောက်ခံ အနီရောင်ပေါ်တွင် အဖြူရောင် စာလုံးဝိုင်းဖြင့် “ဂေမျိုးဆက်ညီနောင်ပါတီ THE 88 GENERATION BROTHERHOOD PARTY” ဟူသော မြန်မာ အင်္ဂလိပ် နှစ်ဘာသာ ဖြင့် စာတန်း နှစ်တန်း ဖော်ပြထားသည့်အပြင် သက်ဆိုင်ရာ အဖွဲ့ခွဲ၏ အမည်တို့ ပါရှိမည်။

၁၀၂။ ပါတီဗဟိုကော်မတီဌာနချုပ်ရုံးကို ရန်ကုန်မြို့တွင် ဖွင့်လှစ်ထားရှိသည်။

အခန်း (၂၁)  
ပါတီဆောင်ပုဒ်

၁၀၃။ ပါတီ၏ ဆောင်ပုဒ်သည်

“ပြည်သူ့အသံ ပါတီအသံ  
ပြည်သူ့အတွက် ပါတီက ဆောင်ရွက်၊  
ရှေ့သို့ချီတက် ဂေမျိုးဆက်”

ဖြစ်သည်။

အခန်း (၂၂)  
ဖွဲ့စည်းပုံအခြေခံစည်းမျဉ်း ပြင်ဆင်ခြင်း

၁၀၄။ ပါတီဖွဲ့စည်းပုံအခြေခံစည်းမျဉ်းအားလည်းကောင်း၊ ပါတီမူဝါဒသဘောထားအား လည်းကောင်း၊ အထိမ်းအမှတ်အလံနှင့် တံဆိပ်တို့အား လည်းကောင်း

(က) ပြောင်းလဲခြင်း၊

(ခ) ပြင်ဆင်ခြင်း၊

(ဂ) အစားထိုးခြင်း၊

(ဃ) ဖြည့်စွက်ခြင်း၊

(င) ဖျက်သိမ်းခြင်း

တို့ကို ပါတီဗဟိုအလုပ်အမှုဆောင်ကော်မတီက လိုအပ်သလို ဆောင်ရွက်ရာ၌ အနီးစပ်ဆုံး ဗဟိုကော်မတီအစည်းအဝေးနှင့် နိုင်ငံလုံးဆိုင်ရာ ညီလာခံကော်မတီ တို့တွင် အဆင့်ဆင့် တင်ပြ၍ အတည်ပြုချက်ရယူ ဆောင်ရွက်သည်။

အခန်း (၂၃)

အထွေထွေ

၁၀၃။ ပါတီသည် ပါတီတည်ဆောက်ခြင်း လုပ်ငန်းများ မပြီးမြောက်သေးမီကာလ အတွင်းတွင် “ဒီမိုကရေစီဗဟိုဦးစီးစနစ်”ကို ကျင့်သုံးသည်။

၁၀၆။ ပါတီသည် ပါတီတည်ဆောက်ခြင်းလုပ်ငန်းများ ပြီးမြောက်၍ ပါတီလုပ်ငန်းများ ပုံမှန် လည်ပတ်နိုင်သည့် အခြေအနေသို့ ရောက်ရှိသည့်အချိန်တွင် “ပါတီတွင်း ဒီမိုကရေစီ”ကို အပြည့်အဝ ကျင့်သုံးသည်။

၁၀၇။ ပါတီသည် လိုအပ်သော စည်းမျဉ်းစည်းကမ်း လုပ်ထုံးလုပ်နည်း သတ်မှတ်ချက်များကို ပါတီဗဟိုအလုပ်အမှုဆောင်ကော်မတီက သင့်လျော်သလို ထုတ်ပြန် ဆောင်ရွက်သည်။

၁၀၈။ ပါတီသည် ပါတီလုပ်ငန်းများကို အကောင်အထည်ဖော် ဆောင်ရွက်ရာတွင် အရေးပေါ် အခြေအနေနှင့် ထူးခြားသည့် အခြေအနေ တစ်ရပ်ရပ်နှင့် ရင်ဆိုင် ကြုံတွေ့လာရပါက နိုင်ငံတော်နှင့် နိုင်ငံသားများ၏ အကျိုး၊ ပါတီနှင့် ပါတီဝင်များ၏ အကျိုးအတွက် ပါတီတစ်ရပ်လုံး၏ ကိုယ်စား အရေးပေါ် ဆုံးဖြတ်ချက်များနှင့် အထူးဆုံးဖြတ်ချက်များ လိုအပ်သလို ချမှတ်နိုင်ရန် ဗဟိုအလုပ်အမှုဆောင်ကော်မတီသို့ လုပ်ပိုင်ခွင့် အပ်နှင်း၍ ဆောင်ရွက်သည်။

\*\*\*\*\*





စစ်မျိုးဆက်ညီနောင်ပါတီ

THE 88 GENERATION BROTHERHOOD PARTY

ပါတီ၏ ဆောင်ပုဒ်

ပြည်သူ့အသံ ပါတီအသံ၊  
ပြည်သူ့အတွက် ပါတီက ဆောင်ရွက်၊  
ရှေ့သို့ချီတက် စစ်မျိုးဆက်။